



Поранешната министерка за труд и социјална политика, Рашела Мизрахи, алармира дека лажните вести, антисемитизмот и нетрпеливост кои лидерите на Социјалдемократскиот сојуз и нивните гласноговорници ги шират во последниот период, добија нов лик—сексизам.

Мизрахи прашува дали со такви вербални напади власта го замислува градењето концепт на едно општество на еднакви граѓани?

„Антисемитизам, сексизам, дискриминации по секој основ, но, ништо лично нели? Ова е политика?

Додека политичкото лидерство на СДС директно и индиректно се користи и поттикнува користење на вакви алатки за лична дискредитација и девалвација на противникот, се прашувам како тоа Царовска вчера истакна дека пред идното Собрание ќе се најде целосно нов Закон за заштита и спречување на сите форми на насилство врз жените.

Се чини дека единствената вистина настрана од таа дека мразите сè македонско е

дека СДС се радикални мислителите кои глумат улога во движењето за социјална правда, зборувајќи во име на работниците, сиромашните, зборувајќи во име на етничката и национална правда и секако правата на жените. Сексизмот ве оддава во сите ваши вистински бои.

Веднаш бараме извинување од страна на СДС, Зоран Заев и нивните луѓе одговорни за односи со јавност.

Бараме веднаш, истите да ја напуштат реториката која не враќа во средниот век, шири омраза и нетрпеливост!

ОВА Е НЕДОЗВОЛИВО!“ – порача Мизрахи.

<https://lider.com.mk/makedonija/mizrahi-laznite-vesti-i-antisemitizmot-na-liderite-na-sds-dobija-nov-lik-seksizam/>